

പതിമൂന്നാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 803

10.2.2016 - ലെ മറുപടിക്ക്

പുതിയ മെഡിക്കൽ കോളേജുകൾ

ചോദ്യം

ശ്രീ. കെ.എസ്.ശബരീനാഥൻ
ശ്രീ. എ.പി.അബ്ദുള്ളക്കുട്ടി
ശ്രീ. പി.എ. മാധവൻ
ശ്രീ. ഹൈബി ഇറാഡൻ

ഉത്തരം

ശ്രീ. വി.എസ്. ശിവകുമാർ
(ആരോഗ്യവും കുടുംബക്ഷേമവും
ദേവസ്വവും വകുപ്പ് മന്ത്രി)

(എ) സംസ്ഥാനത്ത് പുതിയ മെഡിക്കൽ കോളേജുകൾ ആരംഭിക്കാൻ ആസൂത്രണം ചെയ്ത കർമ്മ പദ്ധതികൾ എന്തെല്ലാമെന്ന് വ്യക്തമാക്കാമോ?

(എ) കേരളത്തിൽ എല്ലാ ജില്ലകളിലും മെഡിക്കൽ കോളേജുകൾ സ്ഥാപിക്കുക എന്നുള്ളത് സർക്കാരിന്റെ പ്രഖ്യാപിത നയമാണ്. അതിന്റെ ഭാഗമായിട്ടാണ് മഞ്ചേരി, ഇടുക്കി, കോന്നി, കാസർഗോഡ്, വയനാട്, തിരുവനന്തപുരം എന്നിവിടങ്ങളിൽ പുതിയ മെഡിക്കൽ കോളേജുകൾ ആരംഭിക്കുവാൻ സർക്കാർ കർമ്മ പദ്ധതികൾ ആവിഷ്കരിച്ചത്. ഇതിൽ ഇടുക്കി, മഞ്ചേരി മെഡിക്കൽ കോളേജുകൾ പ്രവർത്തനമാരംഭിച്ചു കഴിഞ്ഞു. പാലക്കാട് പട്ടികജാതി വകുപ്പിന്റെ കീഴിൽ മെഡിക്കൽ കോളേജ് ആരംഭിച്ചു. കോന്നിയിലും തിരുവനന്തപുരത്തുമുള്ള പുതിയ മെഡിക്കൽ കോളേജുകളിൽ പ്രിൻസിപ്പൽമാരുടെ ഓഫീസുകൾ പ്രവർത്തനമാരംഭിച്ചിട്ടുണ്ട്. ജീവനക്കാരെ നിയമിച്ചു. 2016-17 അദ്ധ്യയന വർഷം ക്ലാസ്സുകൾ ആരംഭിക്കുന്നതിന് അനുമതിക്കായി ഇന്ത്യൻ മെഡിക്കൽ കൗൺസിലിന് അപേക്ഷ സമർപ്പിച്ചു. മെഡിക്കൽ കൗൺസിലിന്റെ പരിശോധന കഴിഞ്ഞു.

അനുമതി ലഭിച്ചാൽ ഈ വരുന്ന അധ്യയന വർഷത്തിൽ 100 എം.ബി.ബി.എസ് സീറ്റുകൾ വീതം ലഭിക്കുന്നതാണ്. കാസർഗോഡ്, വയനാട്, മെഡിക്കൽ കോളേജുകളുടെ നിർമ്മാണ പ്രവർത്തനങ്ങൾ ആരംഭിക്കുവാനുള്ള നടപടികൾ ദ്രുതഗതിയിൽ നടന്നുവരികയാണ്.

(ബി) മെഡിക്കൽ കോളേജുകൾ ആരംഭിക്കുന്നത് ഏതെല്ലാം മേഖലകളിലാണെന്ന വിശദാംശങ്ങൾ ലഭ്യമാക്കാമോ;

(ബി) സംസ്ഥാനത്ത് സർക്കാർ പുതുതായി ആരംഭിച്ചതും നിർമ്മാണത്തിലിരിക്കുന്നതുമായ മെഡിക്കൽ കോളേജുകളെല്ലാം തന്നെ സർക്കാർ മേഖലയിലാണ്. എന്നാൽ ആലപ്പുഴ ജില്ലയിൽ ഹരിപ്പാട് ആരംഭിക്കുന്ന മെഡിക്കൽ കോളേജ് പൊതു സ്വകാര്യ പങ്കാളിത്ത വ്യവസ്ഥയിൽ നിർമ്മിക്കാനാണ് വിഭാവനം ചെയ്തിട്ടുള്ളത്.

(സി) ഓരോ മെഡിക്കൽ കോളേജും സംബന്ധിച്ച നിർമ്മാണ പുരോഗതി വെളിപ്പെടുത്തുമോ?

(സി) സർക്കാർ മേഖലയിലെ പുതിയ മെഡിക്കൽ കോളേജുകൾ ആരംഭിക്കുന്നതിന് വിപുലമായ പദ്ധതികൾ സർക്കാർ തയ്യാറാക്കിയിട്ടുണ്ട്. ഇതിന്റെ ഭാഗമായി സർക്കാർ മേഖലയിൽ നേരത്തെ നിലവിലുണ്ടായിരുന്ന അഞ്ച് മെഡിക്കൽ കോളേജുകൾ കൂടാതെ മഞ്ചേരിയിലും, ഇടുക്കിയിലും പുതിയ സർക്കാർ മെഡിക്കൽ കോളേജുകൾ സ്ഥാപിച്ച് ഇതിനോടകം തന്നെ ക്ലാസ്സുകൾ ആരംഭിച്ചിട്ടുണ്ട്. പാലക്കാട് പട്ടികജാതി വകുപ്പിന്റെ കീഴിൽ മെഡിക്കൽ കോളേജ് ആരംഭിച്ചുകഴിഞ്ഞു. കൂടാതെ കോന്നിയിലും തിരുവനന്തപുരത്തും ആരംഭിക്കുന്ന പുതിയ മെഡിക്കൽ കോളേജുകളുടെ നിർമ്മാണ പ്രവർത്തനങ്ങൾ ദ്രുതഗതിയിൽ പൂർത്തിയാക്കി വരികയാണ്. തിരുവനന്തപുരത്ത് പുതിയ മെഡിക്കൽ കോളേജിനാവശ്യമായ അഞ്ച് നിലയുള്ള അക്കാഡമിക് ബ്ലോക്കിന്റെ നിർമ്മാണ പ്രവർത്തനം

ജനറൽ ആശുപത്രി കാമ്പസിൽ പുരോഗമിച്ചു വരുന്നു. അടുത്ത അദ്ധ്യയന വർഷം ക്ലാസ്സുകൾ തുടങ്ങാൻ കഴിയുമെന്ന് പ്രതീക്ഷിക്കുന്നു. പ്രസ്തുത കോളേജ് തുടങ്ങുന്നതിന് പ്രാരംഭ ഘട്ടത്തിൽ ആവശ്യമായ തസ്തികകൾ സൃഷ്ടിച്ച് സർക്കാർ ഉത്തരവായിട്ടുണ്ട്. ജീവനക്കാരെയും നിയമിച്ചുകഴിഞ്ഞു.

കോന്നി മെഡിക്കൽ കോളേജിനോട് അനുബന്ധമായുള്ള ആശുപത്രി കെട്ടിടത്തിന്റെ നിർമ്മാണ പ്രവർത്തനം പൂർത്തിയായിവരുന്നു. പ്രാരംഭഘട്ടത്തിനാവശ്യമായ അദ്ധ്യാപക അനദ്ധ്യാപക തസ്തികകൾ ഇതിനോടകം തന്നെ സൃഷ്ടിച്ച് ജീവനക്കാരെ നിയമിച്ച് സർക്കാർ ഉത്തരവായിട്ടുണ്ട്.


മഞ്ചേരി ജില്ലാ ആശുപത്രിയുടെ സേവനം പ്രയോജനപ്പെടുത്തി മഞ്ചേരി സർക്കാർ മെഡിക്കൽ കോളേജിന്റെ പ്രവർത്തനം ഇതിനോടകം തന്നെ ആരംഭിച്ചിട്ടുണ്ട്. 100 എം.ബി.ബി.എസ്. സീറ്റുകളിൽ പ്രവേശനം നടത്തി ക്ലാസ്സുകൾ പുരോഗമിച്ചു വരുന്നു. പ്രീക്ലിനിക്കൽ-പാരാക്ലിനിക്കൽ വിഭാഗങ്ങളുടെ പ്രവർത്തനം പൂർണ്ണതോതിൽ സജ്ജീകരിക്കുന്നതിനുള്ള നടപടികൾ പുരോഗമിച്ചു വരുന്നു. ഇതിനായി തസ്തികകൾ സൃഷ്ടിക്കുന്ന നടപടിയും സ്വീകരിച്ചു വരുന്നു.

ഇടുക്കി ചെറുതോണി ജില്ലാ ആശുപത്രിയുടെ സേവനം പ്രയോജനപ്പെടുത്തി ഇടുക്കി സർക്കാർ മെഡിക്കൽ കോളേജ് താൽക്കാലിക കാമ്പസിൽ 50 എം.ബി.ബി.എസ് സീറ്റിൽ പ്രവേശനം നടത്തി പ്രവർത്തനം ആരംഭിച്ചിട്ടുണ്ട്.

പുതിയ കോളേജ് കെട്ടിടം പണിയുന്നതിനുള്ള ടെൻഡർ നടപടികൾ പൂർത്തീകരിച്ച് നിർമ്മാണ പ്രവർത്തനങ്ങൾ തുടങ്ങുന്നതിനുള്ള നടപടി പുരോഗമിച്ചു വരുന്നു. പ്രസ്തുത കോളേജിന് പ്രരംഭ ഘട്ടത്തിൽ ആവശ്യമായ അധ്യാപക അനധ്യാപക തസ്തികകൾ സൃഷ്ടിച്ച് ജീവനക്കാരെ നിയമിച്ച് ഉത്തരവായിട്ടുണ്ട്.

എറണാകുളം സഹകരണ മെഡിക്കൽ കോളേജ് സർക്കാർ ഏറ്റെടുക്കുകയും ആവശ്യമായ തസ്തികകൾ സൃഷ്ടിച്ച് ഉത്തരവാകുകയും ചെയ്തിട്ടുണ്ട്. കൂടാതെ കാസർഗോഡ് സർക്കാർ മെഡിക്കൽ കോളേജ് തുടങ്ങുന്നതിനാവശ്യമായ കോളേജിന്റെ കെട്ടിടനിർമ്മാണം ആരംഭിച്ചു. ആശുപത്രികെട്ടിടത്തിന്റെ, ടെൻഡർ നടപടികൾ പൂർത്തിയായി വരുന്നു. നിർമ്മാണം ഉടൻ ആരംഭിക്കും. വയനാട് മെഡിക്കൽ കോളേജ് തുടങ്ങുന്നതിനാവശ്യമായ 50 ഏക്കർ ഭൂമി സർക്കാർ ഏറ്റെടുത്തിട്ടുണ്ട്. ആലപ്പുഴ ജില്ലയിലെ ഹരിപ്പാട് പൊതു സ്വകാര്യ പങ്കാളിത്ത വ്യവസ്ഥയിൽ പുതിയ മെഡിക്കൽ കോളേജ് തുടങ്ങുന്നതിനായി ഭൂമി ഏറ്റെടുക്കൽ നടപടികൾ നടന്നുവരുന്നു.

പാരിപ്പള്ളി ഇ.എസ്.ഐ. മെഡിക്കൽ കോളേജ് സംസ്ഥാന സർക്കാർ ഏറ്റെടുത്തു കഴിഞ്ഞു. ഇത്തരത്തിൽ എല്ലാ ജില്ലകളിലും സർക്കാർ മെഡിക്കൽ കോളേജ് എന്ന സർക്കാർ നയം പ്രാവർത്തികമാക്കുന്നതിനുള്ള നടപടികൾ ദ്രുതഗതിയിൽ സ്വീകരിച്ചുവരുന്നു.


സെക്ഷൻ ഓഫീസർ